

स्व-सहायता समूह की दीदियों के लिए बना सरस मेला मिल का पत्थर

84.40 लाख रुपए से अधिक का व्यवसाय हुआ 9 दिनों में

घरेलू सामानों से लेकर जैविक खाद्य सामग्रियां पसंद कर रहे लोग

छत्तीसगढ़िया व्यंजन खूब लुभाया लोगों को, समूह की दीदियों ने सांस्कृतिक कार्यक्रम में दी बेहतरीन प्रस्तुति

रायगढ़



शहीद कर्नल विप्लव त्रिपाठी स्टेडियम रायगढ़ में पहली बार पंचायत एवं ग्रामीण विकास विभाग द्वारा बिहान कार्यक्रम अंतर्गत क्षेत्रीय सरस मेला-2025 का आयोजन किया जा रहा है। जिसमें बिहान की महिला स्व-सहायता समूह के द्वारा निर्मित उत्पादों का प्रदर्शन एवं विक्रय किया जा रहा है। सरस मेला में रायगढ़ समेत छ.ग. के सभी 33 जिलों से बिहान

की महिला स्व-सहायता समूह की दीदियां एवं अन्य राज्यों जैसे-झारखण्ड, बिहार, मध्यप्रदेश, हरियाणा, पंजाब, असम, महाराष्ट्र की स्व-सहायता समूह की महिलाओं ने भाग लिया है। सरस मेला में 224 से अधिक स्टॉल लगाये है, जिनमें 268 से अधिक महिला स्व-सहायता समूह की दीदियों ने भाग लिया है। सरस मेला स्व-सहायता समूह की दीदियों के मिल का पत्थर साबित हो रहा है।

सरस मेला में अब तक कुल 84.40 लाख से रुपये से अधिक की बिक्री 11 जनवरी 2025 तक की गई है। जिसमें छ.ग. से 62 लाख 75 हजार रुपये से अधिक महिला स्व-सहायता समूह के दीदियों ने अपने द्वारा निर्मित वस्तुओं का प्रदर्शन एवं बिक्री किए हैं। बिहार से 4.13 लाख, उत्तरप्रदेश 4.03 लाख, मध्यप्रदेश 3.54 लाख, महाराष्ट्र 3.03 लाख, झारखण्ड 2.77 लाख, हरियाणा 1.98

लाख, पंजाब 1.50 लाख एवं असम 61 हजार रुपए से अधिक बिक्री की गई है। छ.ग. से सर्वाधिक बिक्री रायगढ़ जिले से लगभग 14.77 लाख रुपये की गई है, साथ ही जांजगीर चांपा से 10.74 लाख रुपये, कोरबा से 3.40 लाख, बस्तर एवं धमतरी से 3 लाख से अधिक की बिक्री की गई है।

सरस मेला का मुख्य आकर्षण का केन्द्र छ.ग. के स्थानीय व्यंजन ठेठरी, मुरकु, हिरवा रोटी, डुसका, फरहा, चिला, आईसा, पीठा, गुलगुला भजीया, देहाती बड़ा, चौसेला, ठेकुवा आदि रहा। सरस मेला में रायगढ़ के एकताल एवं बस्तर के धातु शिल्प कला को लोगों ने काफी सरहा। बस्तर के लाल चावल, लोकटी, माच्छी चावल, बस्ता भोग चावल, काला चावल, सुरजपुर एवं सरगुजा का जीराफुल चावल, बीजापुर का जिकं राईस, की काफी मांग देखी गई,

जो कि सभी जैविक खाद से उत्पादित है। जशपुर की मोहुवा चवनप्राश, कटहल कुकी, रागी कुकी, ग्रीन टी एवं महुआ टी बैग की मांग देखी गई। सरस मेला कार्यक्रम न सिर्फ उत्पादों के प्रदर्शन एवं बिक्री तक ही सीमित नहीं था इस मेले में स्व-सहायता समूह की दीदियों के लिये रंगारंग सांस्कृतिक कार्यक्रम के साथ बॉक्स क्रिकेट, बॉक्स बैडमिंटन, रस्साकस्सी, कुर्सी दौड़, मटका फोड़, निशाने बाजी जैसे खेलों का भी आनंद दीदियों ने उठाया कार्यक्रम में रायगढ़ जिले के स्कूली बच्चों एवं स्वशासी संस्थाओं, जिले, छ.ग.राज्य एवं अन्य राज्य के स्व-सहायता समूह के दीदियों के द्वारा साहित्यिक एवं सांस्कृतिक प्रस्तुति दी गई, जिसे बाहर से आये दर्शकों ने काफी सरहा। सरस मेला का समापन छत्तीसगढ़ के प्रथम पारंपरिक त्योंहार छेरछेरा के साथ किया जाएगा।

महत्वपूर्ण एवं खास

वायुसेना अग्निवीर भर्ती के लिए 27 जनवरी तक कर सकते हैं ऑनलाइन आवेदन

सारंगढ़ बिलाईगढ़। भारतीय वायु सेना में अग्निवीर भर्ती हेतु अविवाहित युवक एवं युवतियों से ऑनलाइन आवेदन और इस संबंध में विस्तृत जानकारी के लिए वेबसाइट अनिपथवायु डॉट सीडीएसडी डॉट इन है। अग्निवीर वायु भर्ती हेतु ऑनलाइन आवेदन की अंतिम 27 जनवरी 2025 तक निर्धारित है। आवेदन करने के लिए अभ्यर्थी का जन्म 01 जनवरी 2005 से 01 जुलाई 2008 के बीच हुआ हो। साथ ही 12वीं कक्षा न्यूनतम 50 अंको तथा अंग्रेजी विषय में 50 अंको के साथ उत्तीर्ण हो वे आवेदन कर सकते हैं।

18 और 19 जनवरी को होगा शीघ्रलेखन एवं मुद्रलेखन कम्प्यूटर कौशल परीक्षा

सारंगढ़ बिलाईगढ़। शीघ्र लेखन एवं मुद्रलेखन कम्प्यूटर कौशल परीक्षा परिषद लोक शिक्षण संचालनालय रायपुर द्वारा कौशल परीक्षा 18 और 19 जनवरी 2025 को आयोजित की जाएगी। विभिन्न गति की कौशल परीक्षाओं में से 'अंग्रेजी' मुद्रलेखन गति 5000 की डिप्रेशन प्रति घंटे के मान से 18 जनवरी शनिवार को तथा 19 जनवरी रविवार को 'हिन्दी' मुद्रलेखन कम्प्यूटर कौशल गति 8000 की डिप्रेशन प्रतिघंटे के मान से 9 चयनित परीक्षा केन्द्रों पर तकनीकी कॉलेजों में उपलब्ध संस्थाओं के आधार पर आयोजित की जाएगी। इन तिथियों में आयोजित परीक्षा संबंधी विस्तृत जानकारी के लिए परीक्षाओं परीषद की वेबसाइट सीटीएसपी डॉट सीजी डॉट एनआईसी डॉट इन <https://ctsp.cg.nic.in/> का अवलोकन कर सकते हैं। विभिन्न तिथि में आयोजित परीक्षाओं के लिए केवल नवीन प्रवेश पत्र ही मान्य होगा।

सैनिक स्कूल में प्रवेश हेतु

ऑनलाइन आवेदन 13 जनवरी तक सारंगढ़ बिलाईगढ़। सैनिक स्कूल में कक्षा 6वीं एवं 9वीं में प्रवेश हेतु अखिल भारतीय सैनिक स्कूल प्रवेश परीक्षा का आयोजन राष्ट्रीय परीक्षा एजेंसी द्वारा किया जाएगा। प्रवेश परीक्षा हेतु ऑनलाइन आवेदन एनटीए की वेबसाइट एक्जाम डॉट एनटीए डॉट एसी डॉट इन <https://exams.nta.ac.in> 13 जनवरी 2025 को शाम 5 बजे तक भरे जाएंगे। कक्षा 6वीं में प्रवेश हेतु बालक एवं बालिका की आयु 31 मार्च 2025, की स्थिति में 10 से 12 वर्ष के बीच होनी चाहिए। कक्षा 9वीं में प्रवेश हेतु छात्र-छात्राओं की आयु 31 मार्च 2025 की स्थिति में 13 से 15 वर्ष के बीच होनी चाहिए। सामान्य, अन्य पिछड़ा वर्ग, रक्षा, भूतपूर्व सर्विसमैन से सम्बंधित आवेदकों को 800 रुपए शुल्क देय होगा।

परियोजना अमला हेतु 17 जनवरी और 4 फरवरी को रायपुर में वॉक इन इंटरव्यू

रायपुर। कार्यालय महानिदेशक छत्तीसगढ़ विज्ञान एवं प्रौद्योगिकी परिषद विज्ञान भवन विधान सभा रोड सड़डु रायपुर द्वारा विभिन्न परियोजनाओं के लिए अस्थायी आधार पर परियोजना अमलों हेतु 17 जनवरी और 4 फरवरी 2025 को वॉक इन इंटरव्यू के लिए आवेदकों से आवेदन पत्र आमंत्रित किया है। विस्तृत विज्ञापन और जानकारी वेबसाइट सीकोस्ट डॉट सीजी डॉट जीओवी डॉट इन ccost.cg.gov.in पर उपलब्ध है।

केंद्र सरकार ने कर में हिस्सेदारी के रूप में राज्य सरकारों को जारी किए 1,73,030 करोड़ रुपए

रायपुर । आरएनएस

केंद्र सरकार ने कर में हिस्सेदारी के रूप में राज्य सरकारों को 1,73,030 करोड़ रुपए जारी किए, जो कि 2024 के दिसंबर महीने में जारी हुए 89,086 करोड़ रुपये के हस्तांतरण से अधिक है. 26 राज्यों को जारी हुई राशि घोषित पैकेज के तहत दी गई है, जिसमें से छत्तीसगढ़ को कर हस्तांतरण प्रक्रिया में 5895.13 करोड़ रुपए मिले हैं. जिसपर मुख्यमंत्री विष्णुदेव साय ने पीएम नरेंद्र मोदी और वित्त मंत्री निर्मला सीतारमण का आभार जताया है.इग पर ट्वीट करते हुए छ्क साय ने लिखा कि कर हस्तांतरण प्रक्रिया में छत्तीसगढ़ को 75895.13 करोड़ की अग्रिम किस्त जारी करने हेतु यशस्वी प्रधानमंत्री



नरेंद्र मोदी जी एवं माननीया केंद्रीय वित्त मंत्री निर्मला सीतारमण जी का सहृदय धन्यवाद. यह राशि प्रदेश में पुंजीगत व्यय को गति प्रदान करने के साथ ही, विकासित एवं समृद्ध छत्तीसगढ़ के निर्माण में महत्वपूर्ण भूमिका निभाएगी. जिससे निश्चित ही प्रदेश में जनहितकारी योजनाओं के क्रियान्वयन में तेजी आएगी.

मुख्यमंत्री दंतेवाड़ा जिले के वासियों को 1 सौ 60 करोड़ 73 लाख 21 हजार रुपए से अधिक लागत के विभिन्न कार्यों के भूमिपूजन और लोकार्पण की देंगे सौगात

दंतेवाड़ा । आरएनएस

छत्तीसगढ़ के यशस्वी मुख्यमंत्री विष्णु देव साय दंतेवाड़ा जिले में अपने प्रवास के दौरान जिले वासियों को 1 सौ 60 करोड़ 73 लाख 21 हजार रुपये से अधिक लागत के विभिन्न कार्यों का भूमिपूजन और लोकार्पण की सौगात देंगे। इसके अनुसार भूमि पूजन कार्य में प्रकाश व्यवस्था हेतु सोलर हार्ड मास्ट संयंत्र स्थापना कार्य झिरका, कुम्हारारास, गुड्डे, घोडपाल 2, पालनार 80.59, सोनार पोंवर प्लांट स्थापना एवं सोलर ड्यूल पंप संयंत्र कार्य हल्बारास 30.68,जिले के चारो विकासखण्ड-दन्तेवाड़ा 5 नग, गीदम-5 नग, कटेकल्याण-5 नग, एवं कुआकोडा में 5 नग ग्राम पंचायत हार्ड मास्क लाईट लगाने का कार्य 107.56, आश्रम भवन निर्माण एवं मरम्मत कार्य 960.95, जिला दंतेवाड़ा के बुरुगुम समेली मार्ग के किमी 3/6 पर मलगेर नदी पर उच्चस्तरीय पुल



एवं पहुँच मार्ग निर्माण कार्य 386.10, दंतेवाड़ा में अंतर्राष्ट्रीय बस स्टैंड निर्माण कार्य 1852.37,जलाशय योजना का जीर्णोद्धार कार्य एवं नहर लाईनिंग कार्य 697.76, जन सुविधा हेतु पुलिया निर्माण कार्य 192.47, डोम शेड निर्माण कार्य डुमामपारा तुमकपाल 78.57,जनसुविधा हेतु सडक निर्माण कार्य 244.65, वृद्ध आश्रम हारम में निर्माण कार्य 28.84,ग्राम पंचायत झोडियाबाडम में पैराबॉयलिंग एवं ड्राईंग यूनिट स्थापना कार्य

साप्ताहिक बाजार का नवीनीकरण एवं सौन्दर्गीकरण कार्य 99.97,नवीन आंगनबाड़ी भवन निर्माण कार्य 318.37, जिला दंतेवाड़ा के नगरपालिका किरन्दूल क्षेत्रान्तर्गत जल आवर्धन योजनान्तर्गत जलशोधन संयंत्र हेतु इंटेकवेन एवं पाईप लाईन विस्तार कार्य 4453.75, तथा जिला दंतेवाड़ा के नगर पंचायत बारसूर क्षेत्रान्तर्गत जल आवर्धन योजनान्तर्गत जलशोधन संयंत्र हेतु इंटेकवेन एवं पाईप लाईन विस्तार कार्य 1473.49 शामिल है।

बड़े भजन मेला मुड़पार में शामिल हुए राजस्व मंत्री टंकराम वर्मा

सारंगढ़ बिलाईगढ़

बिलाईगढ़ विकासखंड के ग्राम पंचायत मुड़पार में आयोजित राम राम बड़े भजन मेला में जिले के प्रभारी एवम राजस्व मंत्री टंकराम वर्मा शामिल होकर जैतखाम में पूजा अर्चना कर छत्तीसगढ़वासियों के सुख समृद्धि की कामना क्रियामेला परिसर में बने अस्थायी मंच में कार्यक्रमोंओं एवम रामनामी समाज के लोगों ने मंत्री का स्वागत किया। कार्यक्रम को संबोधित करते हुए रामकौशल रामनामी ने कहा कि 200 साल से चल रहा है, पर मेला का ये 112वा साल है। मैं पांचवी पीढ़ी हूं। कार्यक्रम को मंत्री टंकराम वर्मा ने संबोधित करते हुये कहा कि जब हमारे रामनामी लोगों को मंदिर में प्रवेश करना मना कर दिए तो, ये राम भक्त अपने शरीर में राम राम लिखा कर अपने आप को ही मंदिर बना दिया। राम भगवान ने सब लोगों को



गले लगाकर भेदभाव को एक समान कर दिए थे। लोग जो अयोध्या से दर्शन कर के आते हैं वे बताते हैं कि इतना अच्छा दर्शन अपने पैसा से भी नहीं कर सकते थे। पूर्व विधायक गौरीशंकर अग्रवाल ने कहा सीएम साय जी के कार्यक्रम की व्यस्तता के कारण मेले में शामिल नहीं हो सके, पर अपने प्रतिनिधि के रूप में प्रभारी मंत्री टंक

राम वर्मा जी को भेजे हैं। राम हमारे आराध्य हैं। हम मन में राम को रखते हैं, पर हमारे रामनामी लोग तन मन में बसा के रखते हैं।अयोध्या में राम मंदिर निर्माण कार्यक्रम में हमारे रामनामी समाज के लोगों को भी बुलाएं थे। हम राम के वंशज हैं। माता कौशलया ने राम को जन्म दिया है। राम हमारे भांजा है इस कारण से छत्तीसगढ़ के लोग राम के रूप में भांजा को प्रणाम करते हैं। हमारे मुख्यमंत्री जी इस कारण से सब को फ्री में रामलला की दर्शन करने का योजना चला रहे हैं। कार्यक्रम में पूर्व विधायक समम जांगड़े, ज्योति पटेल, सुभाष जालान, दिनेश जांगड़े, शिवकुमारी चौहान , बेदराम जांगड़े सहित कार्यक्रम स्थल में लगभग 300 लोग शामिल थे, वहीं मेला परिसर में 10 हजार लोग उपस्थित थे।

क्षेत्रीय सरस मेला का समापन कार्यक्रम 13 जनवरी को

कृषि मंत्री रामविचार नेताम एवं वित्त मंत्री ओ.पी. चौधरी होंगे कार्यक्रम में शामिल

रायगढ़

क्षेत्रीय सरस मेला का समापन कार्यक्रम 13 जनवरी को रायगढ़ के शहीद कर्नल विप्लव त्रिपाठी स्टेडियम में होगा। कार्यक्रम में आदिम जाति विकास, अनुसूचित जाति विकास, पिछड़ा वर्ग एवं अल्पसंख्यक विकास, कृषि विकास एवं किसान कल्याण मंत्री एवं जिले के प्रभारी मंत्री रामविचार नेताम एवं वित्त मंत्री ओ.पी. चौधरी शामिल होंगे।

पंचायत एवं ग्रामीण विकास विभाग द्वारा क्षेत्रीय सरस मेला 2025 का आयोजन 3 से 13 जनवरी 2025 तक रायगढ़ के शहीद कर्नल विप्लव त्रिपाठी स्टेडियम में हो रहा है। क्षेत्रीय सरस मेला में महिला

स्व-सहायता समूहों के द्वारा निर्मित उत्कृष्ट उत्पादों का प्रदर्शन एवं विक्रय किया जा रहा है। सरस मेला में राज्य के समस्त जिले के अलावा अन्य राज्य जैसे बिहार, झारखंड, तमिलनाडु, गोवा, मध्य प्रदेश जैसे प्रदेश के महिला स्व-सहायता समूह के सदस्य शामिल हुए हैं। सरस मेला का मुख्य उद्देश्य बिहान कार्यक्रम से जुड़े महिला स्व-सहायता समूह के दीदियों के उत्पाद को बाजार प्रदान करना, स्वरोजगार के अवसर तैयार करना, साथ ही महिलाओं के आत्मनिर्भर बनने हेतु अवसर प्रदान करना है।

कृषि मंत्री नेताम लेंगे समीक्षा बैठक- कृषि मंत्री रामविचार नेताम रायगढ़ प्रवास के दौरान 13 जनवरी को पूर्वान्ह 11 बजे से कलेक्टोरेट सभाकक्ष रायगढ़ में जिला स्तरीय अधिकारियों की समीक्षा बैठक लेंगे।

नेशनल पार्क मुठभेड़ में अब तक 3 वर्दीधारी माओवादियों के शव बरामद : जारी है सर्च अभियान

मृत नक्सलियों की पहचान की जा रही है

बीजापुर । आरएनएस

नक्सल विरोधी सर्च अभियान में दिनांक 11.01.2025 को जिला बीजापुर के नेशनल पार्क क्षेत्रान्तर्गत जंगलों में माओवादियों की उपस्थिति की आसूचना पर सुरक्षा बल की टीम माओवादी विरोधी अभियान पर रवाना हुई थी।

अभियान के दौरान आज दिनांक 12/01/2025 सुबह से सुरक्षा बल और नक्सलियों के बीच रुक रुक कर मुठभेड़ जारी है। सर्चिंग करने पर अब तक 03 वर्दीधारी



माओवादियों का शव बरामद हुआ। मुठभेड़ स्थल से सहित अन्य हथियार & विस्फोटक पदार्थ व नक्सल सामग्री बरामद हुआ। मृत नक्सलियों की पहचान की जा रही है। सर्च अभियान जारी है। विस्तृत जानकारी अभियान पूरा होने के बाद पृथक से जारी की जावेगी।